

جاوید احمد غامدی

تحقیق و تخریج: محمد عامر گزدر

## اسلام کے مبادی

عَنْ أَنَسِ بْنِ مَالِكٍ قَالَ: <sup>١</sup> كُنَّا قَدْ نَهَيْتُمْ [فِي الْقُرْآنِ] <sup>٢</sup> أَنْ نَسْأَلَ رَسُولَ اللَّهِ صَلَّى اللَّهُ عَلَيْهِ وَسَلَّمَ عَنْ شَيْءٍ، فَكَانَ يُعْجِبُنَا أَنْ يَجِيءَ الرَّجُلُ مِنْ أَهْلِ الْبَادِيَةِ الْعَاقِلِ، فَيَسْأَلُهُ وَنَحْنُ نَسْمَعُ، <sup>٣</sup> [وَكَاثُوا أَجْرًا عَلَى ذَلِكَ مِنَّا] <sup>٤</sup> قَالَ: بَيْنَمَا نَحْنُ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ جُلُوسًا فِي الْمَسْجِدِ دَخَلَ رَجُلٌ <sup>٥</sup> عَلَى جَمَلٍ فَأَنَاخَهُ فِي الْمَسْجِدِ، فَعَقَلَهُ <sup>٦</sup> ثُمَّ قَالَ: أَيُّكُمْ مُحَمَّدٌ رَسُولُ اللَّهِ؟ وَرَسُولُ اللَّهِ مُتَكِيٌّ بَيْنَ ظَهْرَانِيهِمْ، قَالَ: فَقُلْنَا: هَذَا الرَّجُلُ الْأَبْيَضُ الْمُتَكِيُّ. <sup>٧</sup> فَقَالَ الرَّجُلُ: يَا ابْنَ عَبْدِ الْمُطَلِّبِ، فَقَالَ لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ: قَدْ أَحْبَبْتُكَ، <sup>٨</sup> فَقَالَ الرَّجُلُ: إِنِّي يَا مُحَمَّدُ سَأَلْتُكَ فَمُشِدِّدٌ عَلَيْكَ فِي الْمَسْأَلَةِ، فَلَا تَجِدْ عَلَيَّ فِي نَفْسِكَ. فَقَالَ: سَلْ مَا بَدَا لَكَ <sup>٩</sup> فَقَالَ: يَا مُحَمَّدُ، أَتَانَا رَسُولُكَ فَزَعَمَ لَنَا أَنَّكَ تَزْعُمُ أَنَّ اللَّهَ أَرْسَلَكَ. قَالَ: صَدَقَ، قَالَ: فَمَنْ خَلَقَ السَّمَاءَ؟ قَالَ: اللَّهُ، قَالَ: فَمَنْ خَلَقَ الْأَرْضَ؟ قَالَ: اللَّهُ، قَالَ: فَمَنْ نَصَبَ

هَذِهِ الْجِبَالُ، وَجَعَلَ فِيهَا مَا جَعَلَ؟" قَالَ: اللَّهُ. قَالَ: فَبِالَّذِي خَلَقَ السَّمَاءَ، وَخَلَقَ الْأَرْضَ، وَنَصَبَ هَذِهِ الْجِبَالَ<sup>١٢</sup> أَلَلَّهُ أَرْسَلَكَ؟<sup>١٣</sup> قَالَ: نَعَمْ. قَالَ: فَزَعَمَ رَسُولُكَ أَنَّ عَلَيْنَا خَمْسَ صَلَوَاتٍ فِي يَوْمِنَا وَلَيْلَتِنَا، قَالَ: صَدَقَ. قَالَ: فَبِالَّذِي أَرْسَلَكَ، أَلَلَّهُ أَمَرَكَ بِهَذَا؟ قَالَ: نَعَمْ. قَالَ: وَزَعَمَ رَسُولُكَ أَنَّ عَلَيْنَا زَكَاةً<sup>١٤</sup> فِي أَمْوَالِنَا، قَالَ: صَدَقَ. قَالَ: فَبِالَّذِي أَرْسَلَكَ، أَلَلَّهُ أَمَرَكَ بِهَذَا؟ قَالَ: نَعَمْ. قَالَ: وَزَعَمَ رَسُولُكَ أَنَّ عَلَيْنَا صَوْمَ شَهْرِ رَمَضَانَ فِي سَنَتِنَا،<sup>١٥</sup> قَالَ: صَدَقَ. قَالَ: فَبِالَّذِي أَرْسَلَكَ، أَلَلَّهُ أَمَرَكَ بِهَذَا؟ قَالَ: نَعَمْ. قَالَ: وَزَعَمَ رَسُولُكَ أَنَّ عَلَيْنَا حَجَّ الْبَيْتِ مَنْ اسْتَطَاعَ إِلَيْهِ سَبِيلًا، قَالَ: صَدَقَ. قَالَ: [فَقَالَ الرَّجُلُ: آمَنْتُ بِمَا جِئْتُ بِهِ، وَأَنَا رَسُولٌ مِنْ وَرَائِي مِنْ قَوْمِي، وَأَنَا ضِمَامُ بَنِ ثَعْلَبَةَ أَخُو بَنِي سَعْدِ بْنِ بَكْرٍ] قَالَ: ثُمَّ وَلِي<sup>١٦</sup> فَقَالَ: وَالَّذِي بَعَثَكَ بِالْحَقِّ لَا أَزِيدُ عَلَيْهِنَّ شَيْئًا، وَلَا أَنْقُصُ مِنْهُنَّ شَيْئًا،<sup>١٧</sup> [فَلَمَّا مَضَى] فَقَالَ النَّبِيُّ صَلَّى اللَّهُ عَلَيْهِ وَسَلَّمَ: لَئِنْ صَدَقَ لَيَدْخُلَنَّ الْجَنَّةَ.<sup>١٨</sup> [وَعَنِ ابْنِ عَبَّاسٍ قَالَ: فَأَتَى إِلَى بَعِيرِهِ، فَأَطْلَقَ عِقَالَهُ، ثُمَّ خَرَجَ حَتَّى قَدِمَ عَلَى قَوْمِهِ، فَاجْتَمَعُوا إِلَيْهِ، فَكَانَ أَوَّلَ مَا تَكَلَّمَ بِهِ أَنْ قَالَ: بُسَّتِ اللَّاتُ وَالْعُزَّى، قَالُوا: مَهْ يَا ضِمَامُ، إِتَّقِ الْبُرْصَ وَالْجُدَامَ، إِتَّقِ الْجُنُونَ، قَالَ: وَيَلْكُمُ، إِنَّهُمَا وَاللَّهِ لَا يَضُرَّانِ وَلَا يَنْفَعَانِ، إِنَّ اللَّهَ قَدْ بَعَثَ رَسُولًا، وَأَنْزَلَ عَلَيْهِ كِتَابًا اسْتَنْقَذَكُمْ بِهِ مِمَّا كُنْتُمْ فِيهِ، وَإِنِّي أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ، وَأَنَّ مُحَمَّدًا عَبْدُهُ وَرَسُولُهُ، إِنِّي قَدْ جِئْتُكُمْ مِنْ عِنْدِهِ بِمَا أَمَرَكُمْ بِهِ، وَنَهَاكُمْ عَنْهُ، قَالَ: فَوَاللَّهِ مَا أَمْسَى مِنْ ذَلِكَ الْيَوْمِ وَفِي حَاضِرِهِ رَجُلٌ وَلَا امْرَأَةٌ إِلَّا مُسْلِمًا، قَالَ: يَقُولُ ابْنُ عَبَّاسٍ: فَمَا سَمِعْنَا بِوَأْفِدِ

انس بن مالک رضی اللہ عنہ سے روایت ہے کہ انھوں نے فرمایا: قرآن مجید میں ہمیں اس بات سے روک دیا گیا تھا کہ ہم رسول اللہ صلی اللہ علیہ وسلم سے کسی چیز کے بارے میں سوال کریں۔ چنانچہ ہم لوگوں کو بڑی خوشی ہوتی تھی کہ دیہاتیوں میں سے کوئی سمجھ بوجھ رکھنے والا شخص آئے، آپ سے سوال کرے اور ہم سنیں۔ اس کی وجہ یہ تھی کہ یہ لوگ سوال کرنے میں ہم سے کچھ زیادہ جرأت دکھاتے تھے۔ سیدنا انس رضی اللہ عنہ فرماتے ہیں کہ ایک موقع پر ہم رسول اللہ صلی اللہ علیہ وسلم کے ساتھ مسجد میں بیٹھے ہوئے تھے کہ اس اثنا میں اونٹ پر سواری ایک شخص آیا۔ اُس نے آ کر اپنا اونٹ مسجد میں بٹھایا، پھر اُسے ایک جگہ باندھ دیا، پھر پوچھا: تم میں سے اللہ کے رسول محمد کون ہیں؟ رسول اللہ صلی اللہ علیہ وسلم اُس وقت صحابہ کے درمیان کسی چیز سے ٹیک لگانے لکے تشریف فرما تھے۔ انس رضی اللہ عنہ فرماتے ہیں کہ ہم نے جواب دیا: یہ گورے شخص جو ٹیک لگائے ہوئے ہیں، (یہی محمد ہیں)۔ اُس شخص نے آپ کو مخاطب کرتے ہوئے کہا: عبدالمطلب کے بیٹے، رسول اللہ صلی اللہ علیہ وسلم نے جواب دیا: کہو، میں سن رہا ہوں۔ اُس شخص نے کہا: اے محمد، میں آپ سے سوالات کروں گا اور اُن میں کچھ سخت لب و لہجہ بھی اختیار کر سکتا ہوں، آپ برا محسوس نہ کیجیے گا۔ آپ نے فرمایا: پوچھو، جو پوچھنا چاہتے ہو۔ اُس نے عرض کیا: اے محمد، آپ کا قاصد ہمارے ہاں آیا تھا۔ اُس نے ہمیں باور کرانا چاہا کہ آپ کا دعویٰ ہے کہ اللہ نے آپ کو اپنا رسول بنا کر بھیجا ہے۔ آپ نے فرمایا: اُس نے سچ کہا ہے۔ دیہاتی نے کہا: اچھا یہ بتائیے کہ آسمان کو کس نے بنایا ہے؟ آپ نے فرمایا: اللہ نے۔ اُس نے کہا: اور زمین کو کس نے تخلیق کیا ہے؟ آپ نے فرمایا: اللہ نے۔ اُس نے کہا: اور یہ پہاڑ کس نے گاڑے ہیں؟ اور جو کچھ ان میں رکھا، وہ کس نے رکھا ہے؟ آپ نے فرمایا: اللہ نے۔ اس پر اُس نے کہا: آپ کو اُس ذات کی قسم جس نے آسمان کو بنایا، زمین کو تخلیق کیا اور ان پہاڑوں کو گاڑا ہے، کیا اللہ نے فی الواقع آپ کو

رسول بنا کر بھیجا ہے؟ آپ نے فرمایا: یقیناً۔ اُس نے کہا: پھر آپ کے قاصد نے یہ بھی باور کرانا چاہا کہ ہمیں شب و روز میں پانچ نمازیں لازماً پڑھنی ہیں۔ آپ نے فرمایا: سچ کہا ہے۔ اُس نے کہا: یہی بات ہے تو میں آپ کو اُس ذات کی قسم دے کر پوچھتا ہوں جس نے آپ کو رسول بنا کر بھیجا ہے، کیا فی الواقع اُس نے آپ کو یہ حکم دیا ہے؟ آپ نے فرمایا: یقیناً۔ اُس نے کہا: اور آپ کے قاصد نے یہ بھی باور کرانا چاہا کہ ہمیں اپنے اموال میں سے کچھ زکوٰۃ بھی لازماً ادا کرنی ہے۔ آپ نے فرمایا: سچ کہا ہے۔ اُس نے کہا: میں اس پر بھی آپ کو اُس ذات کی قسم دے کر پوچھتا ہوں جس نے آپ کو رسول بنا کر بھیجا ہے، کیا فی الواقع اُس نے آپ کو یہ حکم دیا ہے؟ آپ نے فرمایا: یقیناً۔ اُس نے کہا: اور آپ کے قاصد نے یہ بھی باور کرانا چاہا کہ ہمیں ہر سال ماہِ رمضان کے روزے بھی ضرور رکھنا ہوں گے۔ آپ نے فرمایا: سچ کہا ہے۔ اُس نے کہا: میں پھر اُسی ذات کی قسم دے کر پوچھتا ہوں جس نے آپ کو رسول بنا کر بھیجا ہے، کیا فی الواقع اُس نے آپ کو یہ حکم دیا ہے؟ آپ نے فرمایا: یقیناً۔ اُس نے کہا: اور آپ کے قاصد نے یہ بھی باور کرانا چاہا کہ ہم میں سے جو خدا کے گھر تک پہنچنے کی استطاعت رکھتا ہو، اُس پر فرض ہے کہ اُس کا حج کرے۔ آپ نے فرمایا: اُس نے یہ بات بھی بالکل سچ کہی ہے۔ اُس پر اُس شخص نے کہا: آپ جو ہدایت لے کر آئے ہیں، میں اُس پر ایمان لاتا ہوں۔ میرے پیچھے میری قوم ہے جس نے مجھے قاصد کی حیثیت سے آپ کے پاس بھیجا ہے۔ میں ضمام بن ثعلبہ ہوں اور میرا تعلق بنو سعد بن بکر کے قبیلے سے ہے۔ اُنس رضی اللہ عنہ کا بیان ہے کہ پھر وہ پلٹا اور یہ کہتے ہوئے چل پڑا:

اُس ذات کی قسم جس نے آپ کو حق کے ساتھ مبعوث فرمایا ہے، میں ان باتوں میں اپنی طرف سے کوئی اضافہ یا کمی نہیں کروں گا۔ رسول اللہ صلی اللہ علیہ وسلم نے فرمایا: اس آدمی نے فی الواقع سچی بات کہی ہے تو یہ ضرور جنت میں جائے گا۔ سیدنا عبداللہ بن عباس رضی اللہ عنہ فرماتے ہیں کہ اس کے بعد وہ اپنے اونٹ کے پاس آیا، اُس کی رسی کھولی، پھر واپسی کے لیے نکل کھڑا ہوا۔ یہاں تک کہ اپنی قوم کے پاس پہنچا تو سب اُس کے گرد جمع ہو گئے۔ لوگوں کو دیکھتے ہی پہلی بات جو اُس کی زبان سے نکلی، وہ

یہ تھی کہ کیا ہی بُرے ہیں یہ لات اور عڑی<sup>۳</sup>۔ لوگ پکار اُٹھے: ضمام، (یہ کیا کہہ رہے ہو؟) رک جاؤ۔ برص اور جذام سے بچو، پاگل ہو جانے سے ڈرو۔ ضمام نے کہا: تم پر افسوس! خدا کی قسم، یہ دونوں کوئی نفع یا نقصان نہیں پہنچا سکتے۔ اس میں کوئی شبہ نہیں کہ اللہ نے اپنا رسول بھیج دیا ہے اور اُس پر وہ کتاب نازل کی ہے جس کے ذریعے سے اُس نے تمہیں اُن سب خرافات سے نجات دلادی ہے جن میں تم مبتلا رہے ہو۔ میں گواہی دیتا ہوں کہ اللہ کے سوا کوئی معبود نہیں ہے، وہ یکتا ہے، اُس کا کوئی شریک نہیں ہے، اور گواہی دیتا ہوں کہ محمد اُس کے بندے اور رسول ہیں۔ میں اُن کے ہاں سے تمہارے لیے اُن کے اوامر و نواہی لے کر تمہارے پاس آیا ہوں۔ ابن عباس رضی اللہ عنہ کہتے ہیں: سو خدا کی قسم، اُس دن شام نہیں ہوئی کہ اُن کے قبیلے میں سب مرد و عورت مسلمان ہو گئے۔ راوی کا بیان ہے کہ ابن عباس رضی اللہ عنہ نے فرمایا: ہم نے ضمام بن ثعلبہ سے بہتر کسی قبیلے کے نمائندے کے بارے میں نہیں سنا۔<sup>۵</sup>

## ترجمے کے حواشی

۱۔ یہ سورہ مائدہ (۵) کی آیت ۱۰ کی طرف اشارہ ہے جس میں مسلمانوں کو ہدایت کی گئی ہے کہ وہ غیر ضروری سوالات سے اجتناب کریں۔ اس کی ضرورت اس لیے محسوس ہوئی کہ اس طرح کے سوالات حکم کے حدود و قیود بڑھادیتے ہیں، پھر لوگ انہیں نباہ نہیں پاتے اور اس کے نتیجے میں اللہ کے غضب کو دعوت دیتے ہیں۔ اللہ چاہتا ہے کہ جو حکم جس طرح دیا گیا ہے، اُس پر اُسی طرح عمل کیا جائے اور ہر مجمل کی تفصیل اور ہر مطلق کی تعیین و تقیید سے اپنے لیے مشکلات پیدا نہ کی جائیں۔ قرآن کی اس ہدایت کو تدبر کی نگاہ سے دیکھیے تو یہ بات بالکل واضح ہو جاتی ہے کہ اس سے اللہ تعالیٰ کے پیش نظر ہرگز یہ نہیں تھا کہ لوگ ضروری سوالات سے بھی اجتناب کریں۔ تاہم صحابہ کا عام مزاج چونکہ احتیاط کا تھا، لہذا اُن میں سے بعض نے امتثال امر کے لیے اگر وہی رویہ اختیار کر لیا جس کا ذکر روایت میں ہوا ہے تو اس پر تعجب نہیں کرنا چاہیے۔

۲۔ انسان کی زندگی میں اسلام کا ظہور انہی چیزوں سے ہوتا ہے۔ قرآن مجید میں بھی جگہ جگہ اسی حیثیت سے ان کی تاکید کی گئی ہے۔ ان کے بارے میں کسی بحث و نزاع کی گنجائش بھی نہیں ہے، اس لیے کہ یہ مسلمانوں کے اجماع

اور تو اتز عملی سے منتقل ہوئی ہیں اور ہر لحاظ سے ثابت ہیں، لہذا کسی مسلمان کو ان سے انحراف کی جسارت نہیں کرنی چاہیے۔

۳۔ توحید پر ایمان کے بعد یہ فطری احساسات ہیں جن کا اظہار ضمام بن ثعلبہ نے اپنی قوم کے سامنے کیا ہے۔ انہوں نے جاتے ہی یہ بات اس لیے کہی کہ ہر سننے والے پر واضح ہو جائے کہ ان کا اب اپنے پرانے معبودوں سے کسی نوعیت کا کوئی تعلق باقی نہیں رہا۔

۴۔ یعنی لات و عزریٰ کو برا کہو گے تو اندیشہ ہے کہ ان میں سے کسی بیماری میں مبتلا ہو جاؤ گے۔ شرک بالعموم اسی طرح کے توہمات سے پیدا ہوتا اور انہی کی بنا پر قائم رہتا ہے۔ قرآن نے اسی لیے جگہ جگہ متنبہ فرمایا ہے کہ نفع و ضرر جو کچھ ہے، سب اللہ ہی کے ہاتھ میں ہے اور اسی کے اذن سے پہنچتا ہے۔ آگے ضمام رضی اللہ عنہ نے یہی حقیقت پوری صراحت سے واضح فرمائی ہے۔

۵۔ یعنی جس نے اس طریقے سے سوالات کیے ہوں اور پھر ان کے جواب سے مطمئن ہو کر اسلام کا پیغام اپنی قوم تک اس انداز سے اور اس عزم و جزم کے ساتھ پہنچایا ہو۔

## متن کے حواشی

۱۔ اس روایت کا متن اصلاً مسند احمد، رقم ۱۲۴۵۷ سے لیا گیا ہے۔ انس بن مالک رضی اللہ عنہ کے علاوہ یہ مضمون ابو ہریرہ رضی اللہ عنہ اور عبد اللہ بن عباس رضی اللہ عنہ سے بھی نقل ہوا ہے۔

۲۔ مسند احمد، رقم ۱۳۰۱۱۔

۳۔ مسند دارمی، رقم ۶۷۶ میں یہ الفاظ نقل ہوئے ہیں: 'لَمَّا نُهَيِّنَا أَنْ نَبْتَدِيَ النَّبِيَّ صَلَّى اللَّهُ عَلَيْهِ وَسَلَّمَ' "ہمیں جب روک دیا گیا تھا کہ ہم پہل کر کے نبی صلی اللہ علیہ وسلم سے کوئی بات پوچھیں"۔ مسند ابی یعلیٰ کی حدیث رقم ۳۳۳۳ میں 'كُنَّا نَهَابُ أَنْ نَسْأَلَ' کے الفاظ ہیں، یعنی ہم آپ سے سوال کرتے ہوئے گھبراتے تھے۔

۴۔ سنن ترمذی، رقم ۶۱۹ میں 'كُنَّا نَتَمَنَّى أَنْ يَبْتَدِيَ الْأَعْرَابِيَّ الْعَاقِلُ' "ہم تمنا کیا کرتے تھے کہ کوئی سمجھ دار دیہاتی بات کی ابتدا کرے" کے الفاظ ہیں۔ مسند ابی یعلیٰ کی روایت رقم ۳۳۳۳ میں یہاں 'نَسْمَعُ' "ہم سنیں" کے بجائے 'نَسْتَمِعُ' "ہم غور سے سنیں" کا لفظ ہے۔

۵۔ مستخرج ابی عوانہ، رقم ۱۔

۶۔ ابو ہریرہ رضی اللہ عنہ سے مروی ایک طریق، مثلاً نسائی کی السنن الصغریٰ، رقم ۲۰۹۴ میں یہی بات ان الفاظ میں نقل ہوئی ہے: «بَيْنَمَا النَّبِيُّ صَلَّى اللَّهُ عَلَيْهِ وَسَلَّمَ مَعَ أَصْحَابِهِ، جَاءَ رَجُلٌ مِنْ أَهْلِ الْبَادِيَةِ» «نبی صلی اللہ علیہ وسلم اپنے صحابہ کے ساتھ تشریف فرما تھے کہ اس اثنا میں دیہاتیوں میں سے ایک شخص آیا»۔

ابن عباس رضی اللہ عنہ سے مروی ایک طریق، مثلاً مسند احمد، رقم ۲۳۸۰ میں تصریح ہے کہ ضمام بن ثعلبہ کو درحقیقت ان کے قبیلے بنو سعد نے اپنے نمائندے کی حیثیت سے رسول اللہ صلی اللہ علیہ وسلم کے پاس بھیجا تھا، چنانچہ ابن عباس رضی اللہ عنہ کے الفاظ ہیں: «بَعَثْتُ بَنُو سَعْدِ بْنِ بَكْرٍ ضِمَامَ بْنَ ثَعْلَبَةَ وَإِفْدًا إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ، فَقَدِمَ عَلَيْهِ» «ضمام بن ثعلبہ کو بنو سعد نے اپنے قاصد کی حیثیت سے رسول اللہ صلی اللہ علیہ وسلم کے پاس بھیجا تھا، چنانچہ وہ ان کی خدمت میں حاضر ہوئے»۔

ابن عباس رضی اللہ عنہ نے اسی روایت میں ضمام بن ثعلبہ کا حلیہ بھی بیان کیا ہے۔ چنانچہ فرمایا ہے: «كَانَ ضِمَامٌ رَجُلًا جَلْدًا أَشْعَرَ ذَا عَدِيرَتَيْنِ» «یہ ضمام ایک مضبوط جسم کے آدمی تھے اور ان کے بال ایسے بڑے تھے کہ دو چوٹیاں بنی ہوئی تھیں»۔

۷۔ ابو ہریرہ رضی اللہ عنہ کی ایک روایت، مثلاً مسند طرابلسی، رقم ۲۴۴۹ میں اس طرح کے الفاظ ہیں: «حَتَّىٰ انْتَهَىٰ إِلَى الْمَسْجِدِ فَعَقَلَ رَأْسَهُ بِبَابِ الْمَسْجِدِ ثُمَّ دَخَلَ الْمَسْجِدَ» «یہاں تک کہ وہ مسجد کے پاس پہنچا اور اپنی سواری کو مسجد کے دروازے کے پاس باندھ کر اُس میں داخل ہوا»۔

۸۔ مسند احمد، رقم ۲۳۸۰ کے مطابق یہ سوال و جواب اس طرح ہوا تھا: «أَيُّكُمْ ابْنُ عَبْدِ الْمُطَّلِبِ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: أَنَا ابْنُ عَبْدِ الْمُطَّلِبِ، قَالَ: مُحَمَّدٌ؟ قَالَ: نَعَمْ» «تم میں سے عبدالمطلب کا بیٹا کون ہے؟ رسول اللہ صلی اللہ علیہ وسلم نے فرمایا: میں ہوں عبدالمطلب کا بیٹا۔ اُس نے پوچھا: تم محمد ہو؟ آپ نے فرمایا: جی ہاں»۔

۹۔ سیدنا ابن عباس رضی اللہ عنہ کا بیان ہے کہ ضمام بن ثعلبہ نے اس موقع پر آپ کو سلام عرض کر کے پہلے اپنا تعارف کرایا تھا اور اپنی حاضری کا مقصد بھی بتایا تھا۔ مصنف ابن ابی شیبہ، رقم ۳۰۳۱ میں ہے: «السَّلَامُ عَلَيْكَ يَا غُلَامَ بَنِي عَبْدِ الْمُطَّلِبِ، فَقَالَ: وَعَلَيْكَ، فَقَالَ: إِنِّي رَجُلٌ مِنْ أَحْوَالِكَ مِنْ بَنِي سَعْدِ بْنِ بَكْرٍ، وَأَنَا رَسُولُ قَوْمِي إِلَيْكَ وَوَأَفْدُهُمْ» «تم پر سلامتی ہو، اے بنو عبدالمطلب کے بیٹے، میرا تعلق تمہارے ماموں

کے قبیلے بنو سعد بن بکر سے ہے۔ آپ کے پاس میں اپنے قبیلے کے نمائندے کی حیثیت سے حاضر ہوا ہوں اور مجھے انھی کی طرف لوٹنا ہے۔“

۱۰۔ مسند احمد، رقم ۱۲۷۱۹۔ ابو ہریرہ رضی اللہ عنہ سے منقول بعض روایات، مثلاً نسائی کی السنن الصغریٰ، رقم ۲۰۹۴ میں یہ بات ان الفاظ میں نقل ہوئی ہے: فَقَالَ: أَيُّكُمْ ابْنُ عَبْدِ الْمُطَّلِبِ؟ قَالُوا: هَذَا الْأَمْعَرُ الْمُرْتَفِقُ، فَقَالَ: إِنِّي سَأَلْتُكَ فَمَشْتَدُّ عَلَيْكَ فِي الْمَسْأَلَةِ، قَالَ: سَلْ عَمَّا بَدَا لَكَ“ تم میں سے عبدالمطلب کا بیٹا کون ہے؟ صحابہ نے فرمایا: یہ سرخ و سفید شخص جو ٹیک لگائے ہوئے ہیں۔ اُس نے آپ کو مخاطب کر کے کہا: میں آپ سے سوالات کروں گا اور اُن میں کچھ سخت لب و لہجہ بھی اختیار کر سکتا ہوں۔ آپ نے فرمایا: پوچھو، جس چیز کے بارے میں پوچھنا چاہتے ہو۔“ ابن عباس رضی اللہ عنہ سے منقول بعض روایتوں، مثلاً صحیح ابن خزیمہ، رقم ۲۳۸۳ میں ضمام بن ثعلبہ کے الفاظ اس طرح نقل ہوئے ہیں: وَإِنِّي سَأَلْتُكَ، فَمَشْتَدُّ مَسْأَلَتِي إِيَّاكَ، وَمُنَاشِدُكَ، فَمَشْتَدُّ مَنَاشِدَتِي إِيَّاكَ“ میں آپ سے سوالات کروں گا اور یہ کچھ سخت انداز میں بھی کر سکتا ہوں، اسی طرح آپ کو قسمیں دے کر بات کروں گا اور اُن میں بھی ذرا سختی برتوں گا۔“ مسند احمد، رقم ۲۳۸۰ میں انھی کی ایک روایت میں یہ الفاظ ہیں: إِنِّي سَأَلْتُكَ وَمُعَلِّظٌ فِي الْمَسْأَلَةِ، فَلَا تَجِدَنَّ فِي نَفْسِكَ، قَالَ: لَا أَجِدُ فِي نَفْسِي، فَسَلْ عَمَّا بَدَا لَكَ“ میں آپ سے سوالات کروں گا اور اُن میں کچھ سخت اسلوب کلام بھی اختیار کر سکتا ہوں، آپ ہرگز برا محسوس نہ کیجیے گا۔ آپ نے فرمایا: میں بُرا نہیں مانوں گا۔ پوچھو، جو پوچھنا چاہتے ہو۔“ مصنف ابن ابی شیبہ، رقم ۳۰۳۱ کے مطابق نبی صلی اللہ علیہ وسلم نے جواب میں فرمایا تھا: خُذْ عَنكَ يَا أَخَا بَنِي سَعْدٍ“ کہو، جو کہنا چاہتے ہو، اے بنو سعد کے بھائی۔“

۱۱۔ بعض روایات، مثلاً سنن نسائی، رقم ۱۲۰۹۱ اور مسند بزار، رقم ۶۹۲۸ کے مطابق یہاں ضمام بن ثعلبہ نے وَجَعَلَ فِيهَا مَا جَعَلَ، کہنے کے بجائے مزید ایک سوال کیا تھا، چنانچہ پوچھا تھا کہ فَمَنْ جَعَلَ فِيهَا الْمَنَافِعَ؟“ اور پہاڑوں میں یہ منفعتیں کس نے رکھی ہیں؟“۔

۱۲۔ بعض روایتوں، مثلاً سنن نسائی، رقم ۱۲۰۹۱ اور مسند بزار، رقم ۶۹۲۸ میں یہاں وَجَعَلَ فِيهَا الْمَنَافِعَ“ جس نے ان میں منفعتیں رکھی ہیں“ کا اضافہ بھی منقول ہے۔ بعض طرق کے مطابق ضمام نے قسم ان الفاظ میں دی تھی: فَبِالَّذِي رَفَعَ السَّمَاءَ، وَبَسَطَ الْأَرْضَ، وَنَصَبَ الْجِبَالَ“ آپ کو اُس ذات کی قسم جس نے آسمان کو بلند کیا، زمین کو بچھایا اور پہاڑوں کو گاڑا ہے۔“ مثال کے طور پر دیکھیے: سنن ترمذی، رقم ۶۱۹، سنن دارمی، رقم ۶۷۶،

المعجم الاوسط، طبرانی، رقم ۵۰۷۰۔

۱۳۔ بعض روایات، مثلاً مسند احمد، رقم ۱۲۷۱۹ کے مطابق ضمام بن ثعلبہ کے الفاظ اس جگہ یہ تھے: "اللَّهُ أَرْسَلَكَ إِلَى النَّاسِ كُلِّهِمْ؟" "کیا اللہ نے آپ کو تمام انسانوں کے لیے رسول بنا کر بھیجا ہے؟"۔  
 ۱۴۔ بعض روایتوں، مثلاً صحیح بخاری، رقم ۶۳ میں آپ سے ان مواقع پر نَعَمْ ہاں کے بجائے اَللّٰهُمَّ نَعَمْ، "ہاں، یقیناً" کے الفاظ منقول ہیں۔

توحید و رسالت سے متعلق یہاں جو سوال و جواب نقل ہوئے ہیں، ان کے الفاظ ابن عباس رضی اللہ عنہ سے مروی طرق میں بہت کچھ مختلف ہو گئے ہیں۔ ان کی تفصیل درج ذیل ہے:

صحیح ابن خزیمہ، رقم ۲۳۸۳ کے مطابق ضمام بن ثعلبہ کا پہلا سوال یہ تھا: "مَنْ خَلَقَكَ؟ وَمَنْ خَلَقَ مِنْ قَبْلَكَ؟ وَمَنْ هُوَ خَالِقُ مَنْ بَعْدَكَ؟ قَالَ: اللَّهُ، قَالَ: فَنَشَدْتُكَ بِذَلِكَ هُوَ أَرْسَلَكَ؟ قَالَ: نَعَمْ "آپ کا، آپ کے اگلوں کا اور آپ کے بعد آنے والوں کا خالق کون ہے؟ آپ نے فرمایا: اللہ۔ اُس نے کہا: میں اُسی ذات کی قسم دے کر پوچھتا ہوں، کیا فی الواقع اُس نے آپ کو رسول بنا کر بھیجا ہے؟ آپ نے فرمایا: یقیناً۔"

مسند احمد، رقم ۲۳۸۰ کے مطابق اُس نے یہ بات اس طرح دریافت کی تھی: "أَنْشَدُكَ اللَّهُ إِلَهَكَ، وَإِلَهَ مَنْ كَانَ قَبْلَكَ، وَإِلَهَ مَنْ هُوَ كَائِنٌ بَعْدَكَ، أَلِلَّهُ بَعَثَكَ إِلَيْنَا رَسُولًا؟ فَقَالَ: اللَّهُمَّ نَعَمْ، "میں اُس اللہ کی قسم دے کر پوچھتا ہوں جو آپ کا، آپ کے اگلوں اور پچھلوں کا معبود ہے، کیا اُسی اللہ نے آپ کو ہمارے لیے رسول بنا کر بھیجا ہے؟ آپ نے فرمایا: ہاں، یقیناً۔"

طبرانی کی المعجم الکبیر، رقم ۸۱۵۰ میں ہے کہ ضمام بن ثعلبہ نے یہ بات بھی کہی تھی: "نَشَدْتُكَ بِهِ، أَهْوَأَرْسَلَكَ بِمَا آتَانَا كِتَابُكَ، "میں اُسی ذات کی قسم دے کر پوچھتا ہوں، کیا فی الواقع اُس نے آپ کو اُس ہدایت کے ساتھ بھیجا ہے جو ہمارے پاس آپ کے خط کی صورت میں آئی ہے؟"۔

مسند احمد، رقم ۲۳۸۰ میں یہ سوال و جواب بھی نقل ہوا ہے: "قَالَ: فَأَنْشَدُكَ اللَّهُ إِلَهَكَ، وَإِلَهَ مَنْ كَانَ قَبْلَكَ، وَإِلَهَ مَنْ هُوَ كَائِنٌ بَعْدَكَ، أَلِلَّهُ أَمَرَكَ أَنْ تَأْمُرَنَا أَنْ نَعْبُدَهُ وَحْدَهُ، لَا نَشْرِكُ بِهِ شَيْئًا، وَأَنْ نَخْلَعَ هَذِهِ الْأَنْدَادَ الَّتِي كَانَتْ آبَاؤُنَا يَعْبُدُونَ مَعَهُ؟ قَالَ: اللَّهُمَّ نَعَمْ، "اُس نے کہا: میں آپ کو اُس اللہ کی قسم دے کر پوچھتا ہوں جو آپ کا، آپ کے اگلوں اور پچھلوں کا معبود ہے، کیا آپ کو اللہ ہی نے حکم دیا ہے کہ آپ ہمیں ہدایت فرمائیں کہ ہم تمہا اُسی کی بندگی کریں، اُس کے ساتھ کسی کو شریک نہ ٹھیرائیں، اور یہ بھی کہ ہم اُس

کے اُن شریکوں کو چھوڑ دیں جن کی ہمارے آباؤ اجداد عبادت کیا کرتے تھے۔ آپ نے فرمایا: یقیناً۔“  
 طبرانی کی جس روایت کا حوالہ اوپر مذکور ہے، اُس میں یہ بات اِن الفاظ میں بیان ہوئی ہے: ’وَأَتْنَا رُسُلَكَ  
 أَنْ نَشْهَدَ أَنْ لَا إِلَهَ إِلَّا اللَّهُ، وَأَنْ نَدَعَ اللَّاتَ وَالْعُزَّى؟ قَالَ: نَعَمْ. قَالَ: نَشَدْتُكَ بِهِ، أَهْوَأَمْرَكَ؟  
 قَالَ: نَعَمْ‘ اور آپ کے قاصد ہمارے پاس اِس دعوت کے ساتھ آئے تھے کہ ہم اِس بات کی گواہی دیں کہ اللہ  
 کے سوا کوئی معبود نہیں ہے، اور یہ کہ ہم لات و عزیٰ کی عبادت کرنا چھوڑ دیں، (کیا یہی آپ کا پیغام ہے؟)۔ آپ  
 نے فرمایا: یقیناً۔ اُس نے کہا: میں اُسی ذات کی قسم دے کر پوچھتا ہوں، کیا فی الواقع اُس نے آپ کو یہ حکم دیا ہے؟  
 آپ نے فرمایا: یقیناً۔“

۱۵۔ ابن عباس رضی اللہ عنہ کے ایک طریق، مثلاً مسند احمد رقم ۲۳۸۰ میں یہ سوال و جواب اِس طرح نقل ہوا ہے:  
 ’قَالَ: فَأَنْشُدُكَ اللَّهُ الْهَلْكَ، وَإِلَهَ مَنْ كَانَ قَبْلَكَ، وَإِلَهَ مَنْ هُوَ كَائِنٌ بَعْدَكَ، اللَّهُ أَمْرَكَ أَنْ نُصَلِّيَ  
 هَذِهِ الصَّلَوَاتِ الْخَمْسَ؟ قَالَ: اللَّهُمَّ نَعَمْ‘ اِس نے کہا: میں آپ کو اُس اللہ کی قسم دے کر پوچھتا ہوں  
 جو آپ کا، آپ کے اگلوں اور پچھلوں کا معبود ہے، کیا فی الواقع اللہ نے آپ کو حکم دیا ہے کہ ہم یہ پانچ نمازیں  
 پڑھیں؟ آپ نے فرمایا: یقیناً۔“

انہی سے مروی بعض طرق، مثلاً مصنف ابن ابی شیبہ، رقم ۳۰۳۱۷ کے مطابق ضمام بن ثعلبہ کے الفاظ اِس موقع  
 پر یہ تھے: ’فَإِنَّا قَدْ وَجَدْنَا فِي كِتَابِكَ، وَأَمَرْنَا رُسُلَكَ أَنْ نُصَلِّيَ فِي الْيَوْمِ وَاللَّيْلَةِ خَمْسَ صَلَوَاتٍ  
 لِمَوَاقِيتِنَهَا، نَشَدْتُكَ بِذَلِكَ أَهْوَأَمْرَكَ بِذَلِكَ؟‘ قَالَ: ’نَعَمْ‘، ہم نے واقعی آپ کے خط میں دیکھا ہے  
 اور آپ کے نمازیوں نے بھی ہمیں یہ حکم دیا ہے کہ ہم شب و روز میں پانچ نمازیں اُن کے اوقات کی رعایت سے  
 پڑھیں۔ میں آپ کو خدا کی قسم دیتا ہوں، کیا اُسی نے آپ کو یہ حکم دیا ہے؟ آپ نے فرمایا: یقیناً۔“

۱۶۔ مسند ابی یعلیٰ، رقم ۳۳۳۳ میں یہاں ’زَكُوَّةٌ‘ کے بجائے ’صَدَقَةٌ‘ کا لفظ ہے۔ یہ دونوں مترادف ہیں، اِس  
 لیے کہ ’زَكُوَّةٌ‘ کا لفظ نکرہ استعمال کیا جائے تو اِس کے اور ’صَدَقَةٌ‘ کے معنی میں کوئی فرق نہیں ہوتا۔

۱۷۔ نسائی کی السنن الکبریٰ، رقم ۲۴۱۲ میں یہاں ’صَوْمٌ شَهْرٍ فِي كُلِّ سَنَةٍ‘ ”ہر سال ایک ماہ کے روزے  
 کے الفاظ آئے ہیں۔

۱۸۔ طبرانی کی المعجم الاوسط، رقم ۲۰۰۷ کے مطابق یہ سوال و جواب اِس طرح تھے:

’فَإِنَّا وَجَدْنَا فِي كِتَابِكَ وَأَمَرْنَا رُسُلَكَ أَنْ نَصُومَ شَهْرَ رَمَضَانَ، فَنَشَدْتُكَ بِذَلِكَ أَهْوَأَمْرَكَ‘

أَمْرًا؟ قَالَ: نَعَمْ قَالَ: فَإِنَّا وَجَدْنَا فِي كِتَابِكَ وَأَمْرَتَنَا رُسُلِكَ أَنْ نَأْخُذَ مِنْ حَوَاشِيِ أَمْوَالِنَا، فَجَعَلَهُ فِي فُقْرَائِنَا، فَشَدُّتْكَ بِذَلِكَ أَهْوَأَ أَمْرًا؟ قَالَ: نَعَمْ۔

”ہم نے واقعی آپ کے خط میں دیکھا ہے اور آپ کے نمائندوں نے بھی ہمیں یہ حکم دیا ہے کہ ہم رمضان کے روزے رکھیں۔ میں آپ کو خدا کی قسم دیتا ہوں، کیا اسی نے آپ کو یہ حکم دیا ہے؟ آپ نے فرمایا: یقیناً۔ اُس نے کہا: اور ہم نے آپ کے خط میں یہ بھی دیکھا ہے اور آپ کے قاصدوں نے بھی ہمیں یہ حکم دیا ہے کہ ہم اپنے اموال میں سے کچھ حصہ نکال کر اپنے ضرورت مندوں کو دیں۔ میں آپ کو خدا کی قسم دیتا ہوں، کیا اسی نے آپ کو یہ حکم دیا ہے؟ آپ نے فرمایا: یقیناً۔“

۱۹۔ ابن عباس رضی اللہ عنہ سے منقول ایک روایت، مثلاً مصنف ابن ابی شیبہ، رقم ۱۳۶۹۵ میں یہ سوال و جواب

اس طرح نقل ہوا ہے:

قَالَ: فَإِنَّا وَجَدْنَا فِي كِتَابِكَ وَأَمْرَتَنَا رُسُلِكَ أَنْ نَجْعَلَ الْبَيْتَ الْعَتِيقَ، فَأَنْشُدُكَ أَهْوَأَ أَمْرًا بِذَلِكَ؟ قَالَ: نَعَمْ۔

”اُس نے کہا: اور ہم نے آپ کے خط میں یہ بھی دیکھا ہے اور آپ کے نمائندوں نے بھی ہمیں یہ حکم دیا ہے کہ ہم اللہ کے اس قدیم گھر کا حج کریں۔ میں آپ کو خدا کی قسم دیتا ہوں، کیا اسی نے آپ کو یہ حکم دیا ہے؟ آپ نے فرمایا: یقیناً۔“

انس رضی اللہ عنہ سے منقول بعض روایتوں میں یہ سوال و جواب ان الفاظ میں نقل ہوئے ہیں:

فَقَالَ: أَسْأَلُكَ بِرَبِّكَ وَرَبِّ مَنْ قَبْلَكَ، اللَّهُ أَرْسَلَكِ إِلَى النَّاسِ كُلِّهِمْ؟ فَقَالَ: اللَّهُمَّ نَعَمْ. قَالَ: أَنْشُدُكَ بِاللَّهِ، اللَّهُ أَمْرًا أَنْ نُصَلِّيَ الصَّلَوَاتِ الْخَمْسَ فِي الْيَوْمِ وَاللَّيْلَةِ؟ قَالَ: اللَّهُمَّ نَعَمْ. قَالَ: أَنْشُدُكَ بِاللَّهِ، اللَّهُ أَمْرًا أَنْ نَصُومَ هَذَا الشَّهْرَ مِنَ السَّنَةِ؟ قَالَ: اللَّهُمَّ نَعَمْ. قَالَ: أَنْشُدُكَ بِاللَّهِ، اللَّهُ أَمْرًا أَنْ تَأْخُذَ هَذِهِ الصَّدَقَةَ مِنْ أَعْنِيائِنَا فَتُقْسِمَ بِهَا عَلَى فُقْرَائِنَا؟ فَقَالَ النَّبِيُّ: اللَّهُمَّ نَعَمْ۔

”پھر اُس نے کہا: میں آپ کے اور آپ سے پہلوں کے رب کی قسم دے کر پوچھتا ہوں، کیا فی الواقع اللہ نے آپ کو تمام انسانوں کے لیے رسول بنا کر بھیجا ہے؟ آپ نے فرمایا: ہاں، یقیناً۔ اُس نے کہا: میں آپ کو اللہ کی قسم دیتا ہوں، کیا واقعی اللہ نے آپ کو یہ حکم دیا ہے کہ ہم شب و روز کی پانچ نمازیں پڑھیں؟ آپ نے فرمایا: ہاں، یقیناً۔ اُس نے کہا: میں آپ کو اللہ کی قسم دیتا ہوں، کیا واقعی اللہ نے آپ کو یہ حکم دیا ہے کہ ہم سال کے اس مہینے

(رمضان) کے روزے رکھیں۔ آپ نے فرمایا: ہاں، یقیناً۔ اُس نے کہا: میں آپ کو اللہ کی قسم دیتا ہوں، کیا فی الواقع اللہ نے آپ کو یہ حکم دیا ہے کہ آپ ہمارے صاحب ثروت لوگوں سے یہ زکوٰۃ لے کر ہمارے ضرورت مندوں میں تقسیم کر دیں۔ نبی صلی اللہ علیہ وسلم نے فرمایا: ہاں، یقیناً۔“

ابو ہریرہ رضی اللہ عنہ کے ایک طریق نسائی کی السنن الصغریٰ، رقم ۲۰۹۴ میں اُن کے الفاظ یہ ہیں:

قَالَ: أَسْأَلُكَ بِرَبِّكَ، وَرَبِّ مَنْ قَبْلَكَ، وَرَبِّ مَنْ بَعْدَكَ، اللَّهُ أَرْسَلَكَ؟ قَالَ: اللَّهُمَّ نَعَمْ، قَالَ: فَأَنْشُدُكَ بِهِ، اللَّهُ أَمَرَكَ أَنْ تُصَلِّيَ خَمْسَ صَلَوَاتٍ فِي كُلِّ يَوْمٍ وَلَيْلَةٍ؟ قَالَ: اللَّهُمَّ نَعَمْ، قَالَ: فَأَنْشُدُكَ بِهِ، اللَّهُ أَمَرَكَ أَنْ تَأْخُذَ مِنْ أَمْوَالِ أَعْيَابِنَا فَتَرُدَّهُ عَلَيَّ فُقَرَائِنَا؟ قَالَ: اللَّهُمَّ نَعَمْ، قَالَ: فَأَنْشُدُكَ بِهِ، اللَّهُ أَمَرَكَ أَنْ تَصُومَ هَذَا الشَّهْرَ مِنْ أُنْتَى عَشْرٍ شَهْرًا؟ قَالَ: اللَّهُمَّ نَعَمْ، قَالَ: فَأَنْشُدُكَ بِهِ، اللَّهُ أَمَرَكَ أَنْ يُحَجَّ هَذَا الْبَيْتَ مَنْ اسْتَطَاعَ إِلَيْهِ سَبِيلًا؟ قَالَ: اللَّهُمَّ نَعَمْ۔

”اُس نے کہا: میں آپ کے اور آپ کے اگلوں اور پچھلوں کے رب کی قسم دے کر پوچھتا ہوں، کیا فی الواقع اللہ نے آپ کو رسول بنا کر بھیجا ہے؟ آپ نے فرمایا: ہاں، یقیناً۔ اُس نے کہا: میں اُسی کی قسم دیتا ہوں کہ کیا واقعی اللہ نے آپ کو حکم دیا ہے کہ آپ شب و روز کی پانچ نمازیں پڑھیں؟ آپ نے فرمایا: ہاں، یقیناً۔ اُس نے کہا: میں اُسی کی قسم دیتا ہوں، کیا فی الواقع اللہ نے آپ کو حکم دیا ہے کہ آپ ہمارے صاحب ثروت لوگوں کے اموال میں سے کچھ حصہ لے کر ہمارے ضرورت مندوں کو لوٹادیں۔ آپ نے فرمایا: ہاں، یقیناً۔ اُس نے کہا: میں اُسی کی قسم دیتا ہوں، کیا واقعی اللہ نے آپ کو حکم دیا ہے کہ آپ بارہ مہینوں میں سے اس ماہ (رمضان) کے روزے رکھیں۔ آپ نے فرمایا: ہاں، یقیناً۔ اُس نے کہا: میں پھر اُسی کی قسم دیتا ہوں، کیا فی الواقع اللہ نے آپ کو حکم دیا ہے کہ جو اس گھر (بیت اللہ) تک پہنچنے کی استطاعت رکھتا ہو، وہ لازماً اس کا حج کرے؟ آپ نے فرمایا: ہاں، یقیناً۔“

۲۰۔ نسائی کی السنن الصغریٰ، رقم ۲۰۹۴ میں ابو ہریرہ رضی اللہ عنہ سے یہاں فِإِنِّي آمَنْتُ وَصَدَّقْتُ ”سو میں

ایمان لاتا ہوں اور تصدیق کرتا ہوں“ کے الفاظ روایت ہوئے ہیں۔

۲۱۔ صحیح بخاری، رقم ۶۳۔ ابن عباس رضی اللہ عنہ سے منقول طرق میں یہاں متعدد تعبیرات روایت ہوئی ہیں۔ یہ

درج ذیل ہیں:

مسند احمد، رقم ۲۳۸۰ میں ہے: حَتَّىٰ إِذَا فَرَغَ قَالَ: فِإِنِّي أَشْهَدُ أَنْ لَا إِلَهَ إِلَّا اللَّهُ، وَأَشْهَدُ أَنَّ مُحَمَّدًا رَسُولُ اللَّهِ، وَسَأُؤَدِّي هَذِهِ الْفَرَائِضَ، وَأَجْتَنِبُ مَا نَهَيْتَنِي عَنْهُ، ثُمَّ لَا أَزِيدُ وَلَا أَنْقُصُ ”یہاں تک کہ

وہ سوالات کر کے فارغ ہوا تو اُس نے کہا: میں گواہی دیتا ہوں کہ اللہ کے سوا کوئی معبود نہیں ہے، اور گواہی دیتا ہوں کہ محمد اللہ کے رسول ہیں۔ میں آئندہ ان فرائض کو ادا کروں گا، اور جن چیزوں سے آپ نے مجھے روکا ہے، اُن سے اجتناب کروں گا، پھر ان پر اپنی طرف سے کوئی اضافہ یا کمی نہیں کروں گا۔“

مصنف ابن ابی شیبہ، رقم ۳۰۳۱۷ میں ہے: وَالَّذِي بَعَثَكَ بِالْحَقِّ لَأَعْمَلَنَّ بِهَا وَمَنْ أَطَاعَنِي مِنْ قَوْمِي، ”اُس ذات کی قسم جس نے آپ کو حق کے ساتھ مبعوث فرمایا ہے، میں بھی ان احکام پر ضرور عمل کروں گا اور میری قوم کے لوگ بھی جو میری بات مانیں گے۔“

مسند احمد رقم ۲۲۵۴ میں اُس کے الفاظ ہیں: وَسَأَفْعَلُ مَا أَمَرْتَنِي بِهِ، لَا أَزِيدُ وَلَا أَنْقُصُ، ”اور میں آپ کے ان احکام کو ضرور بجالاؤں گا اور ان میں اپنی طرف سے کوئی اضافہ یا کمی نہیں کروں گا۔“

صحیح ابن حبان، رقم ۵۵ اور مسند ابی یعلیٰ، رقم ۳۳۳۳ میں یہاں ’وَلْتِي‘ کے بجائے ’قَفِي‘ کا لفظ نقل ہوا ہے۔ یہ دونوں مترادف ہیں، یعنی وہ پلٹ کر لوٹ گیا۔ مسند احمد رقم ۳۳۸۰ میں یہ الفاظ آئے ہیں: ثُمَّ انْصَرَفَ رَاجِعًا إِلَى بَعِيرِهِ ”پھر وہ پلٹ کر اپنے اونٹ کی طرف لوٹا“، طبرانی کی المعجم الکبیر، رقم ۸۱۵۱ میں یہ بات بھی بیان ہوئی کہ ضمام بن ثعلبہ کے رخصت ہوتے ہی نبی صلی اللہ علیہ وسلم خج بنے۔ ابن عباس رضی اللہ عنہ کے الفاظ ہیں: فَصَحَّحَكَ رَسُولُ اللَّهِ صَلَّى اللَّهُ عَلَيْهِ وَسَلَّمَ حَتَّى كُنْتَ تَوَاجِدُهُ، ”رسول اللہ صلی اللہ علیہ وسلم اُس کے بعد کھلکھلا کر ہنس پڑے۔“

۲۳۔ بعض روایات میں یہاں بھی مختلف تعبیریں نقل ہوئی ہیں۔ مسند احمد، رقم ۳۰۱۱ میں ہے: لَا أَزْدَادُ وَلَا أَنْتَقِصُ مِنْهُنَّ شَيْئًا، ”میں اضافہ کروں گا، نہ ان میں سے کسی چیز میں کمی کروں گا۔“ مصنف ابن ابی شیبہ، رقم ۳۰۳۱۸ میں ہے: لَا أَزْدَادُ عَلَيْهِ شَيْئًا وَلَا أَنْقُصُ مِنْهُ شَيْئًا، ”ان پر کسی چیز کا اضافہ کروں گا، نہ ان میں سے کچھ کم کروں گا۔“ مستخرج ابی نعیم، رقم ۹۱ میں ہے: لَا أَزْدَادُ عَلَيْهِنَّ وَلَا أَنْقِصُ مِنْهُنَّ شَيْئًا، ”میں ان پر اضافہ کروں گا، نہ ان میں سے کوئی چیز کم کروں گا۔“ سنن دارمی، رقم ۶۷۶ اور سنن ترمذی، رقم ۶۱۹ میں ہے: لَا أَدْعُ مِنْهُنَّ شَيْئًا وَلَا أُجَاوِزُهُنَّ، ”میں ان میں سے کچھ چھوڑوں گا، نہ ان سے تجاوز کروں گا۔“

۲۴۔ السنن الکبریٰ، بیہقی، رقم ۸۶۱۱۔ سنن دارمی، رقم ۶۷۶ میں اس جگہ: ثُمَّ وَتَبَّ الْأَعْرَابِيُّ، ”پھر یہ دیہاتی اٹھ کھڑا ہوا“ کے الفاظ نقل ہوئے ہیں۔

۲۵۔ روایت کے مختلف طریقوں میں اس مقام پر متنوع تعبیرات اختیار کی گئی ہیں۔ مصنف ابن ابی شیبہ رقم

۳۰۳۱۸ میں انس رضی اللہ عنہ کے الفاظ ہیں: 'إِنْ صَدَقَ دَخَلَ الْجَنَّةَ' 'اگر اس نے سچ کہا ہے تو جنت میں جائے گا'، جبکہ سنن دارمی، رقم ۶۷۶ میں ہے: 'إِنْ صَدَقَ الْأَعْرَابِيُّ دَخَلَ الْجَنَّةَ' 'اس دیہاتی نے سچی بات کہی ہے تو یہ جنت میں جائے گا'۔ مسند احمد، رقم ۲۳۸۰ میں ابن عباس رضی اللہ عنہ سے یہی بات اس طرح روایت کی گئی ہے: 'إِنْ يَصْدُقُ ذُو الْعَقِيصَتَيْنِ، يَدْخُلُ الْجَنَّةَ' 'یہ دو چوٹیوں والا سچ کہہ رہا ہے تو یہ جنت میں داخل ہوگا'۔ طبرانی کی المعجم الکبیر، رقم ۸۱۴۹ میں ان کے الفاظ ہیں: 'إِنْ صَدَقَ ذُو الْعَدِيرَتَيْنِ، دَخَلَ الْجَنَّةَ' 'اس دو چوٹیوں والے نے سچی بات کہی ہے تو یہ جنت میں جائے گا'۔ بعض طرق، مثلاً مصنف ابن ابی شیبہ، رقم ۳۰۳۱۷ میں یہ تعبیر ہے: 'وَالَّذِي نَفْسِي بِيَدِهِ لَئِنْ صَدَقَ لَيَدْخُلَنَّ الْجَنَّةَ' 'اُس ذات کی قسم جس کے قبضے میں میری جان ہے، اس نے سچ کہا ہے تو ضرور جنت میں داخل ہوگا'۔ طبرانی کی المعجم الاوسط، رقم ۲۷۰۷ میں ہے کہ آپ نے فرمایا تھا: 'لَئِنْ صَدَقَ لَيَدْخُلَنَّ الْجَنَّةَ بِهَا' 'اس نے سچ کہا ہے تو ان اعمال کے بنا پر یہ ضرور جنت میں جائے گا'۔ طبرانی کی المعجم الکبیر، رقم ۸۱۵۰ میں یہی بات اس طرح روایت ہوئی ہے: 'أَمَّا إِنَّهُ لَفَعَلَ الَّذِي قَالَ دَخَلَ الْجَنَّةَ' 'سنو، اس شخص نے جو کہا ہے، اگر کر دکھایا تو یقیناً جنت میں داخل ہوگا'۔

۲۶۔ مسند احمد، رقم ۲۳۸۰۔

انس بن مالک رضی اللہ عنہ سے یہ واقعہ درج ذیل مصادر میں نقل ہوا ہے:

مسند احمد، رقم ۱۲۴۵، ۱۲۷۱۹، ۱۲۷۱۱، مصنف ابن ابی شیبہ، رقم ۳۰۳۱۸۔ صحیح بخاری، رقم ۶۳۔ صحیح مسلم، رقم ۱۲۔ مسند بزار، رقم ۶۱۹۲، ۶۱۹۲۸۔ مسند ابی یعلیٰ، رقم ۳۳۳۳۔ صحیح ابن خزیمہ، رقم ۲۳۵۸۔ سنن ابی داؤد، رقم ۴۸۶۔ السنن الصغریٰ، نسائی، رقم ۲۰۹۱، ۲۰۹۴۔ السنن الکبریٰ، نسائی، رقم ۲۴۱۲، ۲۴۱۴، ۵۸۳۲۔ صحیح ابن حبان، رقم ۱۵۴، ۵۵۱۔ سنن ترمذی، رقم ۶۱۹۔ سنن ابن ماجہ، رقم ۱۴۰۲۔ سنن دارمی، رقم ۶۷۶۔ معرفۃ السنن والآثار، بیہقی، رقم ۱۳۲۸۲۔ السنن الکبریٰ، بیہقی، رقم ۴۳۳۱، ۸۶۱۱، ۱۳۱۳۷۔ المعجم الاوسط، طبرانی، رقم ۵۰۷۰۔ مستخرج ابی عوانہ، رقم ۲۰۱۔ مستخرج ابی نعیم، رقم ۹۱۔

ابو ہریرہ رضی اللہ عنہ سے اس کی روایت کے مراجع درج ذیل ہیں:

السنن الصغریٰ، نسائی، رقم ۲۰۹۴۔ السنن الکبریٰ، نسائی، رقم ۲۴۱۵۔ مسند طیالسی، رقم ۲۴۴۹۔ عبد اللہ بن عباس رضی اللہ عنہ سے یہ واقعہ حدیث کی جن کتابوں میں نقل ہوا ہے، وہ یہ ہیں:

مسند احمد، رقم ۲۲۵۴، ۲۳۸۰، ۲۳۸۱۔ مصنف ابن ابی شیبہ، رقم ۳۰۳۱۷، ۱۴۶۹۵۔ صحیح ابن خزیمہ، رقم ۲۳۸۳۔

المعجم الاوسط، طبراني، رقم ٢٤٠٤- المعجم الكبير، طبراني، رقم ٨١٣٩-٨١٥٢- سنن دارمي، رقم ٦٤٤-٦٤٨- سنن ابى داؤد،  
رقم ٣٨٤- متدرک حاکم، رقم ٣٣٨٠- السنن الكبرى، بيهقي، رقم ١٣١٢١-

## المصادر والمراجع

- ابن أبى شيبة، أبو بكر عبد الله بن محمد العبسي. (١٤٠٩هـ). المصنف في الأحاديث والآثار.  
١. تحقيق: كمال يوسف الحوت. الرياض: مكتبة الرشد.  
ابن حبان، أبو حاتم، محمد بن حبان البستي. (١٣٩٣هـ/١٩٧٣م). الثقات. ط ١. حيدر آباد  
الدكن - الهند: دائرة المعارف العثمانية.  
ابن حبان، أبو حاتم، محمد بن حبان البستي. (١٤١٤هـ/١٩٩٣م). صحيح ابن حبان. ط ٢.  
تحقيق: شعيب الأرنؤوط. بيروت: مؤسسة الرسالة.  
ابن حبان، أبو حاتم، محمد بن حبان البستي. (١٣٩٦هـ). المجروحين من المحدثين والضعفاء  
والمتروكين. ط ١. تحقيق: محمود إبراهيم زايد. حلب: دار الوعي.  
ابن حجر، أحمد بن علي، أبو الفضل العسقلاني. (١٤١٥هـ). الإصابة في تمييز الصحابة. ط ١.  
تحقيق: عادل أحمد عبد الموجود وعلي محمد معوض. بيروت: دار الكتب العلمية.  
ابن حجر، أحمد بن علي، أبو الفضل العسقلاني. (١٤٠٦هـ/١٩٨٦م). تقريب التهذيب. ط ١.  
تحقيق: محمد عوامة. سوريا: دار الرشيد.  
ابن حجر، أحمد بن علي، أبو الفضل العسقلاني. (١٤٠٤هـ/١٩٨٤م). تهذيب التهذيب. ط ١.  
بيروت: دار الفكر.  
ابن حجر، أحمد بن علي، أبو الفضل العسقلاني. (٢٠٠٢م). لسان الميزان. ط ١. تحقيق:  
عبد الفتاح أبو غدة. د.م: دار البشائر الإسلامية.  
ابن خزيمة، أبو بكر محمد بن إسحاق، النيسابوري. (د.ت). صحيح ابن خزيمة. د.ط.  
تحقيق: د. محمد مصطفى الأعظمي. بيروت: المكتب الإسلامي.

- ابن عبد البر، أبو عمر يوسف بن عبد الله القرطبي. (١٢٤١هـ / ١٩٩٢م). الاستيعاب في معرفة الأصحاب. ط ١. تحقيق: علي محمد البحاولي. بيروت: دار الجيل.
- ابن عدى، عبد الله أبو أحمد الجرجاني. (١٨٤١هـ / ١٩٩٧م). الكامل في ضعفاء الرجال. ط ١. تحقيق: عادل أحمد عبد الموجود، وعلي محمد معوض. بيروت - لبنان: الكتب العلمية.
- ابن ماجه، أبو عبد الله محمد القزويني. (د.ت). سنن ابن ماجه. تحقيق: محمد فؤاد عبد الباقي. د.م: دار إحياء الكتب العربية.
- أبو داؤد، سليمان بن الأشعث، السجستاني. (د.ت). سنن أبي داؤد. د.ط. تحقيق: محمد محيي الدين عبد الحميد. بيروت: المكتبة العصرية.
- أبو عوانة، الإسفراييني، يعقوب بن إسحاق النيسابوري. (١٢٩١هـ / ١٩٩٨م). مستخرج أبي عوانة. ط ١. تحقيق: أيمن بن عازف الدهشقي. بيروت: دار المعرفة.
- أبو نعيم، أحمد بن عبد الله، الأصبهاني. (١٢٧٤هـ / ١٩٦٦م). المسند المستخرج على صحيح مسلم. ط ١. تحقيق: محمد حسن محمد حسن إسماعيل الشافعي. بيروت: دار الكتب العلمية.
- أبو يعلى، أحمد بن علي التميمي الموصلي. مسند أبي يعلى. ط ١. (٤٠٤هـ / ١٩٨٤م). تحقيق: حسين سليم أسد. دمشق: دار المأمون للتراث.
- أحمد بن محمد بن حنبل، أبو عبد الله الشيباني. (٢١٤٢هـ / ٢٠٠١م). المسند. ط ١. تحقيق: شعيب الأرنؤوط، وعادل مرشد، وآخرون. بيروت: مؤسسة الرسالة.
- البخاري، محمد بن إسماعيل، أبو عبد الله الجعفي. (٢٢٢هـ). الجامع الصحيح. ط ١. تحقيق: محمد زهير بن ناصر الناصر. بيروت: دار طوق النجاة.
- البيزار، أبو بكر أحمد بن عمرو العتكي. (٢٠٠٩م). مسند البزار. ط ١. تحقيق: محفوظ الرحمن زين الله، وعادل بن سعد، وصبري عبد الخالق الشافعي. المدينة المنورة: مكتبة العلوم والحكم.

- البيهقي، أبو بكر، أحمد بن الحسين الخراساني. (١٤١٠هـ/١٩٨٩م). السنن الصغرى. ط ١.
- تحقيق: عبد المعطى أمين قلعجي. كراتشي: جامعة الدراسات الإسلامية.
- البيهقي، أبو بكر، أحمد بن الحسين الخراساني. السنن الكبرى. ط ٣. تحقيق: محمد عبد القادر عطا. بيروت: دار الكتب العلمية. (١٤٤٣هـ/٢٠٠٣م).
- البيهقي، أبو بكر، أحمد بن الحسين الخراساني. (١٤١٢هـ/١٩٩١م). معرفة السنن والآثار. ط ١. تحقيق: عبد المعطى أمين قلعجي. القاهرة: دار الوفاء.
- الترمذي، أبو عيسى محمد بن عيسى. (١٣٩٥هـ/١٩٧٥م). سنن الترمذي. ط ٢. تحقيق وتعليق: أحمد محمد شاكر، ومحمد فؤاد عبد الباقي، وإبراهيم عطوة عوض. مصر: شركة مكتبة ومطبعة مصطفى البابي الحلبي.
- الحاكم، أبو عبد الله محمد بن عبد الله النيسابوري. (١٤٩١هـ/١٩٩٠م). المستدرک علی الصحیحین. ط ١. تحقيق: مصطفى عبد القادر عطا. بيروت: دار الكتب العلمية.
- الدارمي، أبو محمد عبد الله بن عبد الرحمن التميمي. (١٤١٢هـ/٢٠٠٠م). سنن الدارمي. ط ١. تحقيق: حسين سليم أسد الداراني الرياض: دار المغني للنشر والتوزيع.
- الذهبي، شمس الدين أبو عبد الله محمد بن أحمد. (١٣٨٧هـ/١٩٦٧م). ديوان الضعفاء والمتروكين وخلق من المجهولين وثقات فيهم لين. ط ٢. تحقيق: حماد بن محمد الأنصاري. مكة: مكتبة النهضة الحديثة.
- الذهبي، شمس الدين، أبو عبد الله محمد بن أحمد. (١٤٠٥هـ/١٩٨٥م). سير أعلام النبلاء. ط ٣. تحقيق: مجموعة من المحققين بإشراف الشيخ شعيب الأرنؤوط. د.م: مؤسسة الرسالة.
- الذهبي، شمس الدين، أبو عبد الله محمد بن أحمد. (١٤١٣هـ/١٩٩٢م). الكاشف في معرفة من له رواية في الكتب الستة. ط ١. تحقيق: محمد عوامة أحمد محمد نمر الخطيب. جدة: دار القبلة للثقافة الإسلامية - مؤسسة علوم القرآن.
- السيوطي، جلال الدين، عبد الرحمن بن أبي بكر. (١٤١٦هـ/١٩٩٦م). الدياج على صحيح

مسلم بن الحجاج . ط ١ . تحقيق و تعليق: أبو اسحق الحويني الأثرى. الخبر: دار ابن عفان للنشر والتوزيع.

الطبراني، أبو القاسم، سليمان بن أحمد الشامي . (د.ت). المعجم الأوسط. د.ط. تحقيق: طارق بن عوض الله بن محمد، عبد المحسن بن إبراهيم الحسيني . القاهرة: دار الحرمين. الطبراني، أبو القاسم، سليمان بن أحمد الشامي . (د.ت). المعجم الكبير. ط ٢ . تحقيق: حمدي بن عبد المجيد السلفي . القاهرة: مكتبة ابن تيمية.

الطيالسي، أبو داؤد سليمان بن داؤد البصري . (١٤١٩هـ/١٩٩٩م). مسند أبي داؤد الطيالسي . ط ١ . تحقيق: الدكتور محمد بن عبد المحسن التركي . مصر: دار هجر.

مسلم بن الحجاج النيسابوري . (د.ت). الجامع الصحيح. د.ط. تحقيق: محمد فؤاد عبد الباقي . بيروت: دار إحياء التراث العربي.

النسائي، أبو عبد الرحمن أحمد بن شعيب الخراساني . (١٤٠٦هـ/١٩٨٦م). السنن الصغرى . ط ٢ . تحقيق: عبد الفتاح أبو غدة . حلب: مكتب المطبوعات الإسلامية.

النسائي، أبو عبد الرحمن أحمد بن شعيب الخراساني . (١٤٢١هـ/٢٠٠١م). السنن الكبرى . ط ١ . تحقيق و تخريج: حسن عبد المنعم شلبي . بيروت: مؤسسة الرسالة .

النووي، يحيى بن شرف، أبو زكريا . (١٣٩٢هـ). المنهاج شرح صحيح مسلم بن الحجاج . ط ٢ . بيروت: دار إحياء التراث العربي.

